



KUNSILL LOKALI GHAJNSIELEM

Rapport Annwali Amministrattiv u ta' Hidma

Jannar – Diċembru 2012



KUNSILL LOKALI GĦAJNSIELEM GĦAJNSIELEM LOCAL COUNCIL

Introduzzjoni

Tmiem is-Sitt Legislatura u l-bidu tas-Seba' Legislatura

Ir-raba' sena ta' ħidma tal-Kunsill Lokali Għajnsielem fis-sitt legislatura giet fit-tmiem tagħha f'Marzu 2012. F'April 2012 bdiet is-seba' legislatura li din għandha tkompli sa Marzu 2015.

Laqgħat tal-Kunsill

Matul is-sena 2012 saru 3 laqgħat tal-Kunsill fis-Sitt legislatura (numru 48 sa' numru 50) u l-attenzenza kienet hekk:

Kunsillier	Laqgħat	Preżenti	Assenti
Francis Cauchi (Sindku)	3	3	-
Stephen Mercieca (Viċi-Sindku)	3	3	-
Joseph Camilleri (Kunsillier)	3	2	1
Larry Buttigieg (Kunsillier)	3	3	-
Peter Caruana (Kunsillier)	3	3	-

Matul is-sena 2012 saru laqgħat tal-Kunsill fis-Seba' legislatura (numru 1 sa' numru 11) u l-attenzenza kienet hekk:

Kunsillier	Laqgħat	Preżenti	Assenti
Francis Cauchi (Sindku)	11	11	-
Franco Ciangura (Viċi-Sindku)	11	10	1
Stephen Mercieca (Kunsillier)	11	10	1
Larry Buttigieg (Kunsillier)	11	11	-
Peter Caruana (Kunsillier)	11	11	-

Laqgħat Ad Hoc

Laqgħa	Francis Cauchi	Stephen Mercieca	Joseph Camilleri	Larry Buttigieg	Peter Caruana	Franco Ciangura
6 ta' Frar	✓	✓	✓	✓	✓	
26 ta' Lulju	✓	✓		✓	✓	✓
19 ta' Settembru	✓	✓		✓	✓	✓
5 t'Ottubru	✓	✓		✓	✓	✓
26 t'Ottubru	✓	✓		✓	✓	✓
29 t'Ottubru	✓	✓		✓	✓	✓



KUNSILL LOKALI GĦAJNSIELEM GĦAJNSIELEM LOCAL COUNCIL

Laqgħa Annwali tal-Lokalita`

Din il-laqgħa saret nhar is-27 ta' Frar, fejn il-Viċi Sindku biss ma attendiex għal din il-laqgħa. Preżenti mir-residenti kien hemm is-Sur Elvin Tabone.

Xogħol matul is-Sena 2012

Matul din is-sena, l-Kunsill Lokali baqà jaħdem bla waqfien bix-xogħol li kien beda s-sena preċidenti u xogħol ieħor ġdid li beda jaħdem fuq matul din is-sena. Għal darba oħra il-Kunsill irnexxielu jwettaq il-programm li fassal għas-sena 2012. B'din il-ħidma l-Kunsill kompli jtejjeb il-kwalità tal-ħajja lir-residenti f'Għajnsielem, kompli jsebbi ir-raħal u fuq kolloxx isarraf ix-xogħol kontinwu li pprogramma kemm għal ambjent aħjar, infrastruttura u edukazzjoni.

Fid 9 ta' Marzu 2012 saret l-elezzjoni tal-Kunsilli Lokali t'Għajnsielem. Parti mix-xogħol li twettaq matul din is-sena sar mil-Kunsill preċendenti fejn dan baqà jaħdem sal-31 ta' Marzu 2012. Minn April sal-lum il-Kunsill il-ġdid baqà jaħdem fuq il-programm tal-Kunsill ta' qablu u fassal programm ta' ħidma għat 3 snin li ġejjin. Kull Kunsillier ingħata responsabilita ta' xogħol li għandu jieħu ħsieb fejn għandu x'jaqsam infrastruttura, ambjent, kultura, attivitajiet soċjali, indafa, tisbiħ, edukazzjoni, ġemellaġġ u programmi mil-Ewropa. B' dan il-mod, ix-xogħol ikun jista jsir aktar b'mod effiċċjenti u b'ritmu aktar mgħaġġel.

Toroq

Għalkemm din is-sena l-Kunsill ma kellux fil-programm it-toroq pero rnexxielu jagħmel pressjoni fuq il-Ministeru għal Għawdex sabiex issir bit-*tarmac* Triq Lourdes, li verament kienet fi stat ħażin. Il-Ministeru żamm il-kelma tiegħu, fejn illum din it-triq tlestiet bit-*tarmac* u trangaw il-bankini. Parti oħra mit-Triq Cordina saret ukoll bit-*tarmac* u l-Kunsill ser ikompli jagħmel pressjoni mal-Ministeru għal Għawdex sabiex din tibqa titkompla sa fejn iċ-Ċimiterju tar-raħal.

Fondi mill-Unjoni Ewropea , Ministeru Gvern Lokali u Ministeru għal Għawdex

Il-Kunsill applika għal fondi ta' €70,000 mill-iskema ta' Eko Għawdex biex ikun jista jibni l-Għajn tal-Hasselin, inaddaf il-parti ta' l-ilqugħ ta' l-ilma fil-Wied ta' Simirat kif ukoll jixtri *Eco Truck*, li jaħdem bil-batterija sabiex ikun jista' jintuża mil-ħaddiema tal-Kunsill. Il-Kunsill applika wkoll għal fondi speċjali maħruġa mid-Dipartiment tal-Kunsilli Lokali li għandhom ħames kunsilliera biex ikun jista jwettaq xi proġett. Għal dan il-fond il-Kunsill Lokali applika sabiex isir tisbiħ fil-Pjazza tad-Dehra.

L-akbar ammont ta' flus li l-Kunsill applika, kien fuq il-proġett tal-Leader, taħt il-programm tal-Miżura 313. Din l-applikazzjoni saret fuq il-proġett ta' *Recreational Park* f' ta' Passi. Il-Kunsill diġà applika għal permessi meħtiega mal-MEPA u kiteb lid-Dipartiment tal-Kunsilli, biex b'koordinament mad-Dipartiment tal-artijiet, din iż-żona tiġi devoluta lill-Kunsill. Il-fondi fuq din l-applikazzjoni kienu jammontaw għal



KUNSILL LOKALI GĦAJNSIELEM GĦAJNSIELEM LOCAL COUNCIL

€300,000. Din l-applikazzjoni giet aċċettata iżda mpogġiha fuq il-lista ta' riserva b'inqas fondi sakemm jinħareġ il-permess tal-MEPA.

Playing Fields

Saru spezzjonijiet mill-MCCAA fuq iz-żewġ *playing fields* li għandna fir-raħal u wara ntbagħat rapport sabiex il-Kunsill ikun jista jirraġna n-nuqqasijiet li jeżistu u jneħhi kull periklu li hemm imniżżel fuq dan ir-rapport. Il-Kunsill diġà beda jaħdem fuq dan ir-rapport, u ser jiġu installati *cctv cameras* għal-*playing field* Amabile Cauchi. L-ispiża ta' dawn il-*cameras* ser tammonta għal madwar €8,000. Il-Kunsill ukoll qed jiehu hsieb biex inehhi kull periklu li hemm u jkompli jżid fl-apparat meħtieġ, b'mod partikolari fil-*playing field* Father Hersey, fiż-żona tal-Gudja.

Proġett Pjazza Madonna ta' Loreto

Il-Kunsill dejjem baqa jaħdem bla waqfien, fejn diversi drabi kien jidher li se jintlaħaq ftehim mal-Awtoritajiet Ekkleżjastiċi. Pero sfortunatament kull darba li jkun se jintlaħaq ftehim, wara ftit granet il-Kunsill kien jirċievi xi ittra li dawn dawn l-Awtoritajiet li ma kienux qed jaqblu fuq xi punt jew disinn tal-pjanta. Kawża t'hekk, il-proċess ta' dan il-ftehim kien dejjem qiegħed jitwal. F'Marzu reġġhu bdew it-tentativi, fejn sar kuntatt mis-sindku dirett mal-Isqof biex isir ftehim fuq il-proġett ta' din il-Pjazza. Wieħed mill-punti li ma kienux qed jaqblu, kien fuq id-dritt li l-Kunsill ikollu biex itella' attivitajiet fuq il-Pjazza, wara li qabel kienu qablu ma dan il-punt. Il-Kunsill talab ukoll għal diversi drabi li jiltaqa' l-Kunsill kollu mal-Awtoritajiet Ekkleżjastiċi fejn b'hekk jiġu diskussi l-punti dak il-ħin, iżda din it-talba qatt ma giet milqugħa.

Wara diversi laqgħat, il-Kunsill iddeċieda li jabbanduna dan il-proġett u l-flus allokati għal-Pjazza jintużaw għal proġetti oħra fir-raħal. Il-Kurja qed tgħid li l-Pjazza hi propjeta tal-Knisja u allura għandha tinvesti f'dan il-proġett għas spejjeż tagħha. Il-Kurja wkoll ma irrisponditx lill-avukata tal-Ministeru għal Għawdex fejn għal diversi drabi tul dawn l-aħħar 3 snin talbet lill-Kurja sabiex tissottometti il-kopja tal-kuntratt tal-Pjazza u dan għadu sal-lum ma giex preżentat.

Proġett Għajn tal-Hasselin

Din is-sena, wara li kien ħareġ il-permess tal-MEPA u l-approvazzjoni tax-xogħol mis-Superintendent of Cultural Heritage, kif ukoll ingħataw l-offerti tax-xogħol, beda x-xogħol tat-taħmil. Fortunatament waqt it-tħammil instabet parti mil-Għajn oriġinali. Il-Kunsill informa minnufih lid-dipartiment tas-Superintendent of Culture Heritage u dawn talbu lill-Kunsill biex titqabba arkeologista biex tosserva x-xogħol ta' tħammil li fadal x'isir. Waqt it-tħammil instab ukoll shelter fejn dan gie mnaddaf mil-Kunsill mill-ammont kbir ta' materjal li kien hemm go fih. Ix-xogħol kellu jieqaf sakemm l-arkeologista hejjiet ir-rapporti li kien hemm bżonn. Saret tindifa taħt it-tmexxija ta' arkeologista tal-għajn oriġinali u il-Kunsill gie mitlub biex iżomm u jirristawra din l-Għajn. Ix-xogħol ta' kostruzzjoni beda fis-16 ta' Diċembru 2012 fejn saret ċerimonja ta' tqegħid tal-ewwel ġebbla tal-Għajn. F'din l-okkażżjoni giet impoġġiha plakka



KUNSILL LOKALI GĦAJNSIELEM GĦAJNSIELEM LOCAL COUNCIL

kommemorattiva li nkixfet mil-Ministru għal Għawdex l-Onor. Giovanna Debono, peress li dan il-proġett ser isir mill-fondi ta' EKO Għawdex.

Eko Truck

Bil-fondi li l-Kunsill Lokali Għajnsielem ħa mill-iskema ta' Eko Għawdex, il-Kunsill xtara Eko Truck li jaħdem bil-batterija biex jiġi użat mil-ħaddiema tal-Kunsill għax-xogħlijiet fir-raħal. Il-prezentazzjoni ta' dan it-truck saret fix-xahar ta' Diċembru b'ċerimonja qasira fejn is-sur Micheal Debono, rapreżentant tal-Kumpanija Micheal Debono Ltd., ippreżenta t-truck fil-preżenza tal-Ministru għal-Għawdex, l-Onor. Giovanna Debono. Il-Ministru faħħret lill-Kunsill tal-eżempju li qed lill-Kunsilli oħra. B'dan il-mod ngħinu biex ikolna ambjent aktar nadif.

Proġett Interreg IVC - Green Infranet

Dan hu programm ta' 3 snin li jikkonsisti fi shubija ma' 12 il-pajjiż f'Ewropa, bil għan li l-imsieħba jaħdmu flimkien biex jippromovu proġetti li jimplimentaw infrastruttura Ekoloġika fil-pajjiżi msemmiha. Il-programm beda f'April li għadda fil-belt ta' Flevoland gewwa l-Olanda. Din il-belt hi l-*leader* ta' dan il-programm. Diġà saru erba' laqgħat oħra waħda, fl-Ungerija, fl-Irlanda u f'Barcellona. Il-Kunsill tagħna hu rappreżentat mil-espert tal-kumpanija privata li qabbad il-Kunsill flimkien mas-Segretarju Eżekuttiv. Ma dawn il-postijiet hemm ukoll Valencia, Ċipru, Portugal, Emilia Romania fl-Italja, u Bulgarija. Fix-xahar ta' April li ġej il-laqgħa ser issir gewwa Malta fejn il-Kunsill iddeċieda li din issir fir-raħal tagħna stess gewwa l-lukanda Grand Hotel. Diġà bdejna l-preparamenti għal dan is-seminar fejn ser ikolna rappreżentanti minn dawn il-postijiet. Dan is-seminar ser jinqasam fuq perjodu ta' jumejn u l-Kunsill qed jaħdem bis-sħiħ sabiex dan is-seminar ikun suċċess. Fil-fatt dan l-aħħar saret laqgħa wkoll mad-Diretturi tat-Turiżmu u Eko Għawdex fi ħdan il-Ministeru sabiex dawn ukoll ikunu jistgħu jipparteċipaw għal dan is-seminar minn naħa ta' Gvern Ċentrali. 85% tal-ispejjeż fuq dan il-programm tul it-3 snin ser ikunu mħalsa mil-Unjoni Ewropea.

Attivitajiet Kulturali u Soċjali

Fuq dan il-qasam il-Kunsill Lokali baqa jaħdem sabiex ikompli jorganizza u anke jżid dawn l-attivitajiet. B'dan kollu, l-oportunita lejn iż-żgħażaġh baqgħet tkompli tikber biex jesprimu t-talenti tagħhom. Fost l-attivitajiet li saru; il-premjura Gieħ Għajnselmiz u l-ġimgħa ta' Għajnsielem fix-xahar ta' Diċembru fejn dan kien jinkludi wkoll iżjara lill-morda li ma joħroġux. Ġew organizzati għas-sajf *sports* differenti għat-tfal bil-kollaborazzjoni taż-żewġ Segretarji Parlamentari għall-Isport u Kunsilli Lokali kif ukoll ma' Għajnsielem Redcoats. Attività ta' bbq fil-ġranet ta' qabel il-festa bil-mistieden speċjali Alfred Portelli fil-Pjazzetta 10 ta' Diċembru. Ġew organizzati ħargiet għal-anzjani kif ukoll ħarga għat-*Trade Fair*. Attività oħra ta' suċċess li saret bil-kollaborazzjoni tal-Kunsill kienet dik ta' pageant fuq il-passjoni ta' Kristu li ttellgħet fi Pjazz Indipendenza. Tellajna kompetizzjoni ta' l-Snooker kif ukoll kompetizzjoni ta' l-isbaħ tieqa mzejna u l-isbaħ presepju għal-Milied. Organizzajna flimkien mal-Iskola tal-Arti mawra għal-belt ġemellata magħna Tolfa, fejn ipparteċipaw studenti minn din l-Iskola u dawn esibew pitturi u artigjanat ieħor f'TolfaArte. Saru wkoll attivitajiet għat-tfal ta' l-iskola primarja. Kellna iżjara minn grupp ta' żgħażaġh minn Civita Vecchia l-



KUNSILL LOKALI GĦAJNSIELEM GĦAJNSIELEM LOCAL COUNCIL

Italja fejn dawn għal dawn l-aħħar sentejn bdew jorganizzaw konkors *Olimpiadi della Culturali* fuq skala nazzjonali fejn żgħażaġh maqsumin fi gruppi mil-Italja kollha jipparteċipaw f' dawn l-Omipjadi ta' talent u intelligenza. Ir-rigal finali f'dan il-konkors ikun vjaġġ kollox imħallas f'destinazzjoni fl-Ewropa. Fil-fatt dawn iż-żgħażaġh iddeċidew li l-vjaġġ rebbieh għas-sena li ġejja ser ikun fir-raħal tagħna fejn dawn ukoll ser ikollhom l-opportunita li fil-jiem li jdumu hawn jitgħalmu l-lingwa Ingliża. Digà saru l-arrangamenti mal-Iskola tal-Lingwa Ingliża li għandna fir-raħal tagħna.

Ċentru Ċiviku

Il-Kunsill żamm il-wegħda tiegħu li jiftaħ l-uffiċċju tiegħu gdid flimkien maċ-Ċentru Ċiviku fi triq J.F. de Chambray fix-xahar ta' Marzu li għadda. Iċ-Ċentru Ċiviku, li hu aċċessibli għal kullhadd, jinkorpora fih l-uffiċċju tal-Kunsill Lokali, il-librerija, l-għassa tal-Pulizija kif ukoll il-Berġa. Dan il-proġett kollu sar bil-flus tal-Kunsill mill-allokazzjoni tal-Gvern Ċentrali u ma ssellef m'għand l-ebda bank.

Francis Cauchi
Sindku

Amanda Abela
Segretarju Eżekuttiv